

ವಿಷಯ :- ಉತ್ತರ ಕನ್ನಡ ಜಿಲ್ಲೆಗೆ ಮಂತ್ರಿಗಳ ಪ್ರವಾಸದ ಬಗ್ಗೆ

ಚುಕ್ಕೆ ಗುರುತಿನ ಪ್ರಶ್ನೆ ಸಂಖ್ಯೆ 663 (1220) ಶ್ರೀ ಆರ್. ಎಸ್. ನಾಯಕ್ (ಭಟ್ಕಳ).-- ಮಾನ್ಯ ಮುಖ್ಯ ಮಂತ್ರಿಗಳವರು ದಯವಿಟ್ಟು ಈ ವಿಷಯವನ್ನು ತಿಳಿಸುವರೆ ?

ಅ. 1983ನೇ ವರ್ಷದಲ್ಲಿ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಎಷ್ಟು ಜನ ಮಂತ್ರಿಗಳು ಪ್ರವಾಸ ಮಾಡಿದ್ದಾರೆ ;

ಆ. ಇನ್ನೂ ಪ್ರವಾಸ ಮಾಡಿರುವ ಮಂತ್ರಿಗಳು ಯಾರಾರು ;

ಇ. ಹಾಗೆ ಪ್ರವಾಸ ಮಾಡದಿರುವ ಅವರ ಖಾತೆಗಳಿಗೆ ಸಂಬಂಧಪಟ್ಟ ಕೆಲಸಗಳು ಉತ್ತರ ಕನ್ನಡ ಜಿಲ್ಲೆಯಲ್ಲಿ ಇಲ್ಲವೆ ? ಅಥವಾ ದೂರದ ಜಿಲ್ಲೆ ಎಂದು ನಿರ್ಲಕ್ಷಿಸಿದ್ದಾರೆಯೇ ?

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮಾನ್ಯ ಮುಖ್ಯ ಮಂತ್ರಿಗಳು).--

ಅ. 16 ಜನ ಮಂತ್ರಿಗಳು.

ಆ. ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು, ಶಿಕ್ಷಣ ಮಂತ್ರಿಗಳು, ಸಮಾಜ ಕಲ್ಯಾಣ ಮಂತ್ರಿಗಳು, ಕಾರ್ಮಿಕ ಮಂತ್ರಿಗಳು, ಕೃಷಿ ರಾಜ್ಯ ಮಂತ್ರಿಗಳು, ಯುವಜನ ಸೇವಾ, ಕನ್ನಡ ಮತ್ತು ಸಂಸ್ಕೃತಿ ಹಾಗೂ ಶ್ರೀಡಾ ರಾಜ್ಯ ಮಂತ್ರಿಗಳು, ಮತ್ತು ಗೃಹರಾಜ್ಯ ಮಂತ್ರಿಗಳು.

ಇ. ಇದೇ. ನಿರ್ಲಕ್ಷ್ಯವು ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಆರ್. ಎನ್. ನಾಯಕ್.-- ಮಾನ್ಯ ಅಧ್ಯಕ್ಷರೇ, ಈ ಸರಕಾರ ಬಂದು ಒಂದೂಕಾಲು ವರ್ಷ ವಾದರೂ ಸಹ ಇನ್ನೂ ತನಕ ಕೆಲವು ಜನ ಮಂತ್ರಿಗಳು ಉತ್ತರ ಕನ್ನಡ ಜಿಲ್ಲೆಗೆ ಭೇಟಿ ಕೊಟ್ಟಿಲ್ಲ. ಮಂತ್ರಿಗಳು ನಮ್ಮ ಜಿಲ್ಲೆಯನ್ನು ನಿರ್ಲಕ್ಷಿಸಿದ್ದಾರೆ. ಈ ವಿಷಯದಲ್ಲಿ ನನ್ನ ಪರವಾಗಿ ಈಗಾಗಲೇ ವಿವರಣೆ ಕೊಟ್ಟಿದ್ದೇನೆ. ನಮ್ಮ ಜಿಲ್ಲೆಯ ಬಗ್ಗೆ ಮಾನ್ಯ ಮಂತ್ರಿಗಳಿಗೆ ಲಕ್ಷ್ಯ ಇದ್ದರೆ ಒಂದೊಂದು ಸಲ ವಾದರೂ ಬಂದು ಹೋಗಬೇಕು. ಜಿಲ್ಲೆಯಲ್ಲಿಯೆ ಅಧಿಕಾರಿಗಳನ್ನು ನೇಮಿಸುವ ಬಗ್ಗೆ ಮತ್ತು ವರ್ಗಾವಣೆ ಮಾಡುವ ಬಗ್ಗೆ ನಮ್ಮ ತಾಲ್ಲೂಕಿನಲ್ಲಿ ಏನೊಂದೂ ಕ್ರಮವೂ ಕೂಡಾ ಆಗುತ್ತಿಲ್ಲ. ಭಟ್ಟಳ ಮತ್ತು ಹೊನ್ನಾವರಗಳಲ್ಲಿ ಬಿ.ಡಿ.ಒ ಇಲ್ಲ, ನಾನು ಇದರ ಬಗ್ಗೆ ಈ ಹಿಂದೆ ಪತ್ರ ಬರೆದಿದ್ದರೂ ಸಹ ಬೇರೆ ತಾಲ್ಲೂಕಿಗೆ ಬಿ.ಡಿ.ಒ.ಗಳನ್ನು ಪೋಸ್ಟ್ ಮಾಡಿ ನಮ್ಮ ತಾಲ್ಲೂಕಿಗೆ ಬಿ.ಡಿ.ಒ ಪೋಸ್ಟ್ ಮಾಡುವುದರ ಬಗ್ಗೆ ಪರಿಶೀಲಿಸುತ್ತಿದ್ದೇವೆಂದು ಉತ್ತರ ಕೊಡುತ್ತಿದ್ದಾರೆ. ಭಟ್ಟಳ ಮತ್ತು ಹೊನ್ನಾವರದಲ್ಲಿ ಬಿ.ಡಿ.ಒ. ಇಲ್ಲ. ಜನತಾ ಮನೆಗಳು ಈ ಭಾಗದಲ್ಲಿ ಆಗಬೇಕು. ಸಂಬಂಧಪಟ್ಟ ಅಧಿಕಾರಿಗಳು ಇಲ್ಲದಿದ್ದರೆ ದಿಂದ ಯಾವ ಕೆಲಸಗಳೂ ಆಗುತ್ತಿಲ್ಲ. ಈ ರೀತಿಯಾಗಿ ನಮ್ಮ ಜಿಲ್ಲೆಯನ್ನು ಮಾನ್ಯ ಮಂತ್ರಿಗಳು ನಿರ್ಲಕ್ಷ್ಯ ಮಾಡಿದ್ದಾರೆಂದು ನಾನು ಹೇಳಬೇಕಾಗಿದೆ.

ಶ್ರೀ ಎ. ಲಕ್ಷ್ಮೀಸಾಗರ್.-- ಮಾನ್ಯ ಮುಖ್ಯ ಮಂತ್ರಿಗಳು ತಮ್ಮ ಜಿಲ್ಲೆಗೆ ಆಗಾಗ ಭೇಟಿ ಕೊಡುತ್ತಿದ್ದಾರೆ. ಬೇರೆ ಮಂತ್ರಿಗಳೂ ಸಹ ಅನೇಕ ಸಾರಿ ಹೋಗಿ ಬಂದಿದ್ದಾರೆ. ಮಂತ್ರಿಗಳು ಹೋಗದಿದ್ದರೆ ಕೋಸ್ಕರ ನಡೆದು ಬೇಕಾದಂತಹ ಕೆಲಸಕಾರ್ಯಗಳು ನಿಲ್ಲುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.-- ಮಾನ್ಯ ಮಂತ್ರಿಗಳು ಭೇಟಿ ಕೊಟ್ಟರೆ ಅಲ್ಲಿಯೆ ಎಲ್ಲಾ ಪ್ರಶ್ನೆಗಳು ಇತ್ಯರ್ಥವಾಗುತ್ತವೆಂದು ಹೇಳುವುದಕ್ಕಾಗುವುದಿಲ್ಲ.

ಅಧ್ಯಕ್ಷರು.-- ಆ ರೀತಿ ತೀರ್ಮಾನಕ್ಕೆ ಬರುವುದು ಕಷ್ಟವಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.-- ಅಡಳಿತಾತ್ಮಕ ದೃಷ್ಟಿಯಿಂದ ಮಾನ್ಯ ಮಂತ್ರಿಗಳು ಎಲ್ಲಾ ಕಡೆಗಳಿಗೂ ಹೋಗತಕ್ಕದ್ದು ಸಾಮಾನ್ಯವಾಗಿ ಒಪ್ಪಿಕೊಂಡಿರತಕ್ಕಂತಹ ನೀತಿ ಆಗಿದೆ.

ಈ ನೀತಿಯನ್ನು ಅನುಸರಿಸಿ, ಜಿಲ್ಲಾಮಟ್ಟದ ಆಡಳಿತ ಯಾವರೀತಿ ನಡೆಯುತ್ತಿದೆ ಎಂಬುದನ್ನು ಸೂಕ್ಷ್ಮವಾಗಿ ಕಣ್ಣಿನಿಂದ ನೋಡತಕ್ಕಂತದ್ದು ಈ ಒಂದು ಪ್ರಯತ್ನ. ಕೆಲವು ಸಮಯ ಪ್ರವಾಸ ಹಾಕಿ ಕೊಂಡಿದ್ದರೂ ಸಹ ಸರಕಾರದ ಕೆಲಸಕ್ಕೋಸ್ಕರ ಆ ರೀತಿ ಮಾಡಬೇಕಾಗುತ್ತದೆ. ಈಗಾಗಲೇ ಮಾನ್ಯ ಸದಸ್ಯರು ಹೇಳಿದಂತೆ ಹೊನ್ನಾವರ ಮತ್ತು ಭಟ್ಟಳ ತಾಲ್ಲೂಕುಗಳಲ್ಲಿ ಬಿ.ಡಿ.ಒ. ಹಾಕಿಲ್ಲವೆಂದು ಹೇಳಿದ್ದಾರೆ. ನಾನೂ ಸಹ ಒಂದೆರಡು ಸಲ ಅವರ ಜಿಲ್ಲೆಗೆ ಹೋಗಿದ್ದೇನೆ. ನನಗಾದರೂ ಈ ವಿಷಯವನ್ನು ಹೇಳಿದ್ದರೆ ನಾನೂ ಸಹಾ ಪ್ರಯತ್ನ ಮಾಡಬಹುದಾಗಿತ್ತು.

ಡಾ. ವಿ. ಎಸ್. ಅಚಾರ್ಯ.-- ಮಾನ್ಯ ಸದಸ್ಯರು, ಮಾನ್ಯ ಮಂತ್ರಿಗಳು ತಮ್ಮ ಕ್ಷೇತ್ರದಲ್ಲಿ ಪ್ರವಾಸ ಮಾಡಿಲ್ಲವೆಂದು ಹೇಳುತ್ತಿದ್ದಾರೆ, ರಾಜ್ಯದ 6 ಜಿಲ್ಲೆಗಳಿಂದ ಮಂತ್ರಿಗಳೇ ಇಲ್ಲ. ಅದನ್ನಾದರೂ ಭರ್ತಿ ಮಾಡುತ್ತೀರಾ ಎಂದು ನಾನು ಕೇಳುತ್ತೇನೆ.

2-30 P.M.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಎಲ್ಲಾ ಜಿಲ್ಲೆಗಳಿಗೂ ಮಂತ್ರಿಗಳನ್ನು ಕೂಡುವುದು ಸೂಕ್ತವೋ ಅಸೂಕ್ತವೋ ಎಂಬುದನ್ನು ಯೋಚನೆ ಮಾಡಬೇಕಾಗುತ್ತದೆ. ಇದು ರಾಜಕೀಯ ಪ್ರಶ್ನೆ.

ಶ್ರೀ ಆರ್. ಎನ್. ನಾಯಕ್.—ನಮಗೆ ಕಾನೂನು ಮಂತ್ರಿಗಳು ಹೇಳಿದರು, ನಿಮ್ಮ ಜಿಲ್ಲೆಗೆ ಮುಖ್ಯ ಮಂತ್ರಿಯವರನ್ನೇ ಕೊಟ್ಟು ಬಿಟ್ಟಿದ್ದೇವೆಂದು, ಮುಖ್ಯ ಮಂತ್ರಿಗಳು ಹೋಗಿ ಬಂದ ಮೇಲೆ ಅಲ್ಲಿ ಜಿಲ್ಲಾ ಕೆಲಸ ಆಗಿಬಿಡುತ್ತದೆಂದು ಅವರ ಭಾವನೆ. ನನ್ನ ತೀರ್ಮಾನ, ಮಾನ್ಯ ಮುಖ್ಯ ಮಂತ್ರಿಗಳು ನಮ್ಮ ಜಿಲ್ಲೆಗೆ ಬಂದಾಗ ಅವರ ಮನೆಗೂ ಅಥವಾ ದೇವಸ್ಥಾನಕ್ಕೋ ಹೋಗುತ್ತಾರೆ ಅದರಿಂದ ನಮ್ಮ ಸಮಸ್ಯೆಗಳು ಇತ್ಯರ್ಥವಾಗುವುದಿಲ್ಲ. ಎಲ್ಲಾ ಖಾತೆಯ ಮಂತ್ರಿಯವರು ಎಲ್ಲಾ ಜಿಲ್ಲೆಗಳಿಗೂ ಹೋಗಿ ಅವರವರ ಕೆಲಸ ಮಾಡಬೇಕಾಗುತ್ತದೆ. ಎಲ್ಲಾ ಸಮಸ್ಯೆಗಳನ್ನೂ ಮುಖ್ಯ ಮಂತ್ರಿಯವರೇ ಇತ್ಯರ್ಥಪಡಿಸುವ ಹಾಗಿದ್ದರೆ ಉಳಿದ ಮಂತ್ರಿಗಳ ಅವಶ್ಯಕತೆ ಏಕೆತ್ತು ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮುಖ್ಯ ಮಂತ್ರಿಗಳು ಈ ಸರ್ಕಾರದ ಎಲ್ಲಾ ಇಲಾಖೆಗಳ ಮೇಲೆ ಉಸ್ತುವಾರಿಯ ಜವಾಬ್ದಾರಿಯನ್ನು ಹೊತ್ತಿರುತ್ತಾರೆ ಆದೇತದಲ್ಲಿ ಇರುವ ಲೋಪ ದೋಷಗಳನ್ನು ಅವರ ಗಮನಕ್ಕೆ ತಂದರೆ ಅವರೂ ಸಾಧ್ಯವಾದಮಟ್ಟಿಗೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಸಹಕಾರಿಯಾಗುತ್ತದೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಆರ್. ಎನ್. ನಾಯಕ್.—ನಮ್ಮ ಜಿಲ್ಲೆಯಲ್ಲಿ ರೇಡಿಯೋ ಸ್ಟೇಷನ್ ಇಲ್ಲ. ವಿಮಾನ ನಿಲ್ದಾಣ ಇಲ್ಲ. ಮಂತ್ರಿಗಳು ಬಂದರೆ ಕಾರಿನಲ್ಲಿ ಇಳಿದು ದೂರಕ್ಕೆ ನಡೆಯಬೇಕಾಗುತ್ತದೆಂದು ನಮ್ಮ ಜಿಲ್ಲೆಗಳ ಕಡೆಗೆ ಬರುವುದಿಲ್ಲವೆಂದು ನನ್ನ ಭಾವನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಆರ್. ಎನ್. ನಾಯಕ್‌ರವರ ಜಿಲ್ಲೆ ಸೊಬಗಿನ ಬೀಡು. ಎಲ್ಲರೂ ಅಲ್ಲಿಗೆ ಹೋಗುವುದಕ್ಕೆ ಇಷ್ಟಪಡುತ್ತಾರೆ. ನಾನು ಸಹ ಅಲ್ಲಿಯೇ ಮನೆ ಕಟ್ಟಿಕೊಂಡು ಹೋಗೋಣವೆಂದು ಅನಿಸುತ್ತಿದೆ. ಆದರೆ ನಾಯಕ್‌ರವರು ಅದಕ್ಕೆ ಅವಕಾಶ ಕೊಡುವುದಿಲ್ಲ.

ಶ್ರೀ ಆರ್. ಎನ್. ನಾಯಕ್.—ಪ್ರಕೃತಿ ಸೊಬಗಿನಿಂದ ಹೊಟ್ಟೆ ತುಂಬುವುದಿಲ್ಲ.

ತಡೆ ಹಿಡಿಯಲಾದ ಪ್ರಶ್ನೆ ಸಂಖ್ಯೆ 1615. 38ನೇ ಪಟ್ಟಿ

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆ ಪರಿಶೀಲನಾ ಸಮಿತಿಯವರಿಂದ ಪರಿಶೀಲಿಸಿ ಈ ನೌಕರರ ವಿದ್ಯಾರ್ಹತೆ ಮತ್ತು ಯೋಗ್ಯತೆಗಳನ್ನು ಪರಿಶೀಲಿಸಿದ ನಂತರ ಅವರು ನೀಡಿದ ಶಿಫಾರಸ್ಸಿನ ಮೇಲೆ ಇವರನ್ನು ತೆಗೆದುಕೊಳ್ಳಲಾಯಿತು.

ಶ್ರೀ ಜಿ. ಎಸ್. ದೊಡ್ಡಮೇಟಿ.—ಮಾನ್ಯ ಅಧ್ಯಕ್ಷರೇ, ನೌಕರರ ಸೇವಾ ನಿಯಮಗಳನ್ನು ಪರಿಶೀಲಿಸುವಾಗ, ಪರಿಶೀಲನಾ ಸಮಿತಿಯು ಯಾವ ಷರತ್ತು ಮತ್ತು ನಿಬಂಧನೆಗಳ ಮೂಲಕ ಪರಿಶೀಲಿಸಿದೆ ? ಕಟ್ಟುನಿಟ್ಟಾಗಿ ನಿಯಮಗಳನ್ನು ಪರಿಶೀಲಿಸಿವೆಯೇ ಹೇಗೆ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಪರಿಶೀಲನಾ ಸಮಿತಿಯವರು ಮುಖ್ಯವಾಗಿ ವಿದ್ಯಾರ್ಹತೆ ಮತ್ತು ಅವರ ಒಂದು ಅನುಭವದ ಆಧಾರದ ಮೇಲೆ ಅವರ ಒಂದು ಶಿಫಾರಸ್ಸನ್ನು ಮಾಡಿದ್ದಾರೆ. ಅವರ ಶಿಫಾರಸ್ಸನ್ನು ಸರ್ಕಾರ ಒಪ್ಪಿಕೊಂಡಿದೆಯೆಂದು ತಮ್ಮ ಮೂಲಕ ಮಾನ್ಯ ಸದಸ್ಯರಿಗೆ ತಿಳಿಸುತ್ತೇನೆ.

ಶ್ರೀ ಜಿ. ಎಸ್. ದೊಡ್ಡಮೇಟಿ.—ಕೇಳಿದ ಷರತ್ತುಗಳು ಹಾಗು ನಿಬಂಧನೆಗಳು ಯಾವುವು ಎಂದು ಹೇಳುವುದಕ್ಕಾಗುತ್ತದೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸದಸ್ಯರಿಗೆ ನಂತರ ಆ ಮಾಹಿತಿಯನ್ನು ಕೊಡುತ್ತೇನೆ.

ಶ್ರೀ ಎಸ್. ಎಸ್. ಪಾಟೀಲ್.—ಮಾನ್ಯ ಮಂತ್ರಿಗಳು ಈ ಉತ್ತರಕ್ಕೆ ಯೋಗ್ಯತೆ, ಅನುಭವ ವನ್ನು ಪರಿಶೀಲನೆ ಮಾಡಿ ಸಮಿತಿಯವರು ಏನು ಒಂದು ರೆಪೋರ್ಟ್ ಕೊಟ್ಟಿದ್ದಾರೆ ಅದನ್ನು ಸರ್ಕಾರ ಒಪ್ಪಿಕೊಂಡಿದೆ ಎಂದು ತಿಳಿಸಿದರು. ಆದರಲ್ಲಿ ಏನಾದರೂ ಬೇರೆಯವರಿಗೆ ಅನ್ಯಾಯವಾಗುವ ರೀತಿಯಲ್ಲಿ ರೆಪೋರ್ಟ್ ಕೊಟ್ಟಿದ್ದಾರೆ ಅದನ್ನು ಸರಿಪಡಿಸುತ್ತೀರಾ ಹೇಗೆ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಆರೀತಿ ಸೈನಿಕಿ ಆಗಿ ತೊಂದರೆಯಾದುದನ್ನು ತಾವು ನನ್ನ ಗಮನಕ್ಕೆ ತಂದರೆ ನಾನು ಅದರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಜಿ. ಎಸ್. ದೊಡ್ಡಮೇಟಿ.—ಈಗಾಗಲೇ ಅಂತಹ ಅನ್ಯಾಯವಾದಂತ ಒಬ್ಬ ವ್ಯಕ್ತಿ ತಮ್ಮ ಸರ್ಕಾರದ ವಿರುದ್ಧ ಅರ್ಜಿಯನ್ನು ಸಲ್ಲಿಸಿದ್ದಾಗಿದೆ. An honary Professor, before his